

॥ ఓం నమో శ్రీకృష్ణాయ ॥

04.02.2024 ఆదివారం (208వ రోజు)

శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్ పరం బ్రహ్మ తస్మై శ్రీగురవే నమః ॥

॥ శ్రీనివాస ప్రార్థనా ॥

శ్రీశైల శిఖరస్థాయ శ్రీభూ సంయుక్త దేహినే ।
శ్రీనిర్జిత శశాంకాయ శ్రీనివాసాయ తే నమః ॥

॥ అథ సంకల్పః ॥

శ్రీమదాదివరాహక్షేత్ర-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేశాం-బుద్ధి శుద్ధ్యర్థం-
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం
శ్రీమద్భాగవతప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణాఖ్య కపిలోస్ర ముఖోదసాప్యం
ద్వైపాయనాప్త శుక గోప విదుహ్యమానం ।
సంసార సౌఖ్య లవ సేవనయా క్షుధార్తాః
శుద్ధం జనాః పిబత భాగవతం సుదుగ్ధం ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం -శ్రీమాన్ కె.వి.ఎన్.వి.జి.శేషాచార్యులు మరియు
బహుశ్రీ డా. పి.వి.ఎన్.ఎన్. మారుతి గార్లచే...

శ్రీమద్భాగవతం

అథ శ్రీమద్భాగవతే పారమహంస్యాం సంహితాయాం తృతీయస్కంధే అష్టావింశోఽధ్యాయః

ధ్యానాయనం ప్రహసితం బహులాధరోష్ఠ
భాసారుణాయితతనుద్విజకుందపంక్తి
ధ్యాయేత్స్వదేహకుహరేఽవసితస్య విష్ణోః
భక్త్యాఽఽర్చయార్చితమనా న పృథగ్ద్దృక్షేత్

॥ 3-28-33 ॥

ఏవం హరౌ భగవతి ప్రతిలబ్ధభావో
భక్త్యా ద్రవద్భుదయ ఉత్పలకః ప్రమోదాత్
జెత్కంఠ్యబాష్పకలయా ముహురర్జ్యమాన
స్తచ్చాపి చిత్తబడిశం శనకైర్వియుంక్తే

॥ 3-28-34 ॥

ముక్తాశ్రయం యర్హి నిర్విషయం విరక్తం
నిర్వాణమృచ్ఛతి మనః సహసా యథార్చిః
ఆత్మానమత్ర పురుషోఽవ్యవధానమేక
మనీక్షతే ప్రతినివృత్తగుణప్రవాహః

॥ 3-28-35 ॥

సోఽప్యేతయా చరమయా మనసో నివృత్త్యా
తస్మిన్మహిమ్నూవసితః సుఖదుఃఖబాహ్యే
హేతుత్వమప్యసతి కర్తరి దుఃఖయోర్యత్
స్వాత్మన్ విధత్త ఉపలబ్ధపరాత్మకాష్ఠః

॥ 3-28-36 ॥

దేహం చ తం న చరమః స్థితముత్థితం వా
సిద్ధో విపశ్యతి యతోఽధ్యగమత్స్వరూపం
దైవాదుపేతమథ దైవవశాదపేతం
వాసో యథా పరికృతం మదిరామదాంధః

॥ 3-28-37 ॥

దేహోఽపి దైవవశగః ఖలు కర్మ యావత్
స్వారంభకం ప్రతిసమీక్షత ఏవ సాసుః
తం స ప్రపంచమధిరూఢసమాధియోగః
స్వాప్నం పునర్న భజతే ప్రతిబుద్ధవస్తుః

॥ 3-28-38 ॥

యథా పుత్రాచ్చ విత్తాచ్చ పృథ్వ్యః ప్రతీయతే
అప్యోత్మత్వేనాభిమతాద్దేహోదేః పురుషస్తథా

|| 3-28-39 ||

యథోల్ముకాద్విస్ఫులింగాద్ధూమాద్వాపి స్వసంభవాత్
అప్యోత్మత్వేనాభిమతాద్యథాగ్నిః పృథగుల్ముకాత్

|| 3-28-40 ||

భూతేంద్రియాంతఃకరణాత్ప్రధానాజ్జీవసంజ్ఞితాత్
ఆత్మా తథా పృథగ్ ద్రష్టా భగవాన్ బ్రహ్మసంజ్ఞితః

|| 3-28-41 ||

సర్వభూతేషు చాత్మానం సర్వభూతాని చాత్మని
ఈక్షేతానన్యభావేన భూతేష్వివ తదాత్మతాం

|| 3-28-42 ||

స్వయోనిషు యథా జ్యోతిరేకం నానా ప్రతీయతే
యోనీనాం గుణవైషమ్యాత్తథాఽఽత్మా ప్రకృతౌ స్థితః

|| 3-28-43 ||

తస్మాదిమాం స్వాం ప్రకృతిం దైవీం సదసదాత్మికాం
దుర్విభావ్యాం పరాభావ్య స్వరూపేణావతిష్ఠతే

|| 3-28-44 ||

ఇతి శ్రీమద్భాగవతే పారమహంస్యాం సంహితాయాం తృతీయ స్కంధే అష్టావింశోఽధ్యాయః
శ్లోకాః
అథ శ్రీమద్భాగవతే పారమహంస్యాం సంహితాయాం తృతీయ స్కంధే ఏకోనత్రింశోఽధ్యాయః
దేవహూతిరువాచ

లక్షణం మహదాదీనాం ప్రకృతేః పురుషస్య చ
స్వరూపం లక్ష్యతేఽమీషాం యేన తత్పారమార్థికం

|| 3-29-1 ||

యథా సాంఖ్యేషు కథితం యన్మూలం తత్ప్రచక్షతే
భక్తియోగస్య మే మార్గం బ్రూహి విస్తరశః ప్రభో

|| 3-29-2 ||

విరాగో యేన పురుషో భగవన్ సర్వతో భవేత్
ఆచక్ష్య జీవలోకస్య వివిధా మమ సంస్కృతీః

|| 3-29-3 ||

కాలస్యేశ్వరరూపస్య పరేషాం చ పరస్య తే

స్వరూపం బత కుర్వంతి యద్ధేతోః కుశలం జనాః

॥ 3-29-4 ॥

లోకస్య మిథ్యాభిమతేరచక్షుష

శ్చిరం ప్రసుప్తస్య తమస్యనాశ్రయే

శ్రాంతస్య కర్మస్వనువిద్ధయా ధియా

త్వమావిరాసీః కిల యోగభాస్కరః

॥ 3-29-5 ॥

మైత్రేయ ఉవాచ

ఇతి మాతుర్వచః శ్లక్షం ప్రతినంద్య మహోమునిః

అబభాషే కురుశ్రేష్ఠ ప్రీతస్త్వాం కరుణార్దితః

॥ 3-29-6 ॥

శ్రీభగవానువాచ

భక్తియోగో బహువిధో మార్గైర్భామిని భావ్యతే

స్వభావగుణమార్గేణ పుంసాం భావో విభిద్యతే

॥ 3-29-7 ॥

అభిసంధాయ యో హింసాం దంభం మాత్సర్యమేవ వా

సంరంభీ భిన్నదృగ్భావం మయి కుర్యాత్స తామసః

॥ 3-29-8 ॥

విషయానభిసంధాయ యశ ఐశ్వర్యమేవ వా

అర్చాదావర్చయేద్యో మాం పృథగ్భావః స రాజసః

॥ 3-29-9 ॥

కర్మనిర్హారముద్దిశ్య పరస్మిన్ వా తదర్పణం

యజేద్యష్టవ్యమితి వా పృథగ్భావః స సాత్త్వికః

॥ 3-29-10 ॥

మద్గుణశ్రుతిమాత్రేణ మయి సర్వగుహోశయే

మనోగతిరవిచ్ఛిన్నా యథా గంగాంభసోఽముఖౌ

॥ 3-29-11 ॥

లక్షణం భక్తియోగస్య నిర్గుణస్య హ్యూదాహృతం

అహైతుక్యవ్యవహితా యా భక్తిః పురుషోత్తమే

॥ 3-29-12 ॥

సాలోక్యసార్థిసామీప్యసారూప్యైకత్వమప్యత

దీయమానం న గృహ్లాంతి వినా మత్సేవనం జనాః

॥ 3-29-13 ॥

- స ఏవ భక్తియోగాఖ్య ఆత్యంతిక ఉదాహృతః
యేనాతివ్రజ్య త్రిగుణం మద్భావాయోపపద్యతే || 3-29-14 ||
- నిషేవితేనానిమితేన స్వధర్మేణ మహీయసా
క్రియాయోగేన శస్తేన నాతిహింస్రేణ నిత్యశః || 3-29-15 ||
- మద్ధిష్టుదర్శనస్పర్శపూజాస్తుత్యభివందనైః
భూతేషు మద్భావనయా సత్త్వేనాసంగమేన చ || 3-29-16 ||
- మహతాం బహుమానేన దీనానామనుకంపయా
మైత్ర్యా చైవాత్మతుల్యేషు యమేన నియమేన చ || 3-29-17 ||
- అధ్యాత్మికానుశ్రవణాన్నామసంకీర్తనాచ్చ మే
అర్ణవేనార్యసంగేన నిరహంక్రియయా తథా || 3-29-18 ||
- మద్ధర్మణో గుణైరేతైః పరిసంశుద్ధ ఆశయః
పురుషస్యాంజసాభ్యేతి శ్రుతమాత్రగుణం హి మాం || 3-29-19 ||
- యథా వాతరథో ప్రూణమావృంక్తే గంధ ఆశయాత్
ఏవం యోగరతం చేత ఆత్మానమవికారి యత్ || 3-29-20 ||
- అహం సర్వేషు భూతేషు భూతాత్మావస్థితః సదా
తమవజ్ఞాయ మాం మర్త్యః కురుతేఽర్చావిడంబనం || 3-29-21 ||
- యో మాం సర్వేషు భూతేషు సంతమాత్మానమీశ్వరం
హిత్వార్చాం భజతే మౌఢ్యాద్భస్మన్యేవ జుహోతి సః || 3-29-22 ||
- ద్విషతః పరకాయే మాం మానినో భిన్నదర్శినః
భూతేషు బద్ధవైరస్య న మనఃశాంతిమృచ్ఛతి || 3-29-23 ||
- అహముచ్చావచైర్ద్ధవ్యైః క్రియయోత్పన్నయానఘే
నైవ తుష్ట్యేఽర్చితోఽర్చాయాం భూతగ్రామావమానినః || 3-29-24 ||

అర్చాదావర్చయేత్తావదీశ్వరం మాం స్వకర్మకృత్
యావన్న వేద స్వహృది సర్వభూతేష్వవస్థితం

॥ 3-29-25 ॥

ఆత్మనశ్చ పరస్యాపి యః కరోత్యంతరోదరం
తస్య భిన్నదృశో మృత్యుర్విదధే భయముల్బణం

॥ 3-29-26 ॥

అథ మాం సర్వభూతేషు భూతాత్మానం కృతాలయం
అర్హయేద్దానమానాభ్యాం మైత్ర్యాభిన్నేన చక్షుషా

॥ 3-29-27 ॥

జీవాః శ్రేష్ఠా హ్యజీవానాం తతః ప్రాణభృతః శుభే
తతః సచిత్తాః ప్రవరాస్తతశ్చేంద్రియవృత్తయః

॥ 3-29-28 ॥

తత్రాపి స్పర్శవేదిభ్యః ప్రవరా రసవేదినః
తేభ్యో గంధవిదః శ్రేష్ఠాస్తతః శబ్దవిదో వరాః

॥ 3-29-29 ॥

రూపభేదవిదస్తత్ర తతశ్చోభయతో దతః
తేషాం బహుపదాః శ్రేష్ఠాశ్చతుష్పాదస్తతో ద్విపాత్

॥ 3-29-30 ॥

తతో వర్ణాశ్చ చత్వారస్తేషాం బ్రాహ్మణ ఉత్తమః
బ్రాహ్మణేష్వపి వేదజ్ఞో హ్యర్థజ్ఞోఽభ్యధికస్తతః

॥ 3-29-31 ॥

అర్థజ్ఞాత్సంశయచ్ఛేత్తా తతః శ్రేయాన్ స్వకర్మకృత్
ముక్తసంగస్తతో భూయానదోగ్ధా ధర్మమాత్మనః

॥ 3-29-32 ॥

తస్మాన్మయ్యర్పితాశేషక్రియార్థాత్మా నిరంతరః
మయ్యర్పితాత్మనః పుంసో మయి సన్న్వస్తకర్మణః
న పశ్యామి పరం భూతమకర్తుః సమదర్శనాత్

॥ 3-29-33 ॥

మనసైతాని భూతాని ప్రణమేద్భహుమానయన్
ఈశ్వరో జీవకలయా ప్రవిష్టో భగవానితి

॥ 3-29-34 ॥

భక్తియోగశ్చ యోగశ్చ మయా మానవ్యుదీరితః
యయోరేకతరేణైవ పురుషః పురుషం వ్రజేత్ || 3-29-35 ||

ఏతద్భగవతో రూపం బ్రహ్మణః పరమాత్మనః
పరం ప్రధానం పురుషం దైవం కర్మవిచేష్టితం || 3-29-36 ||

రూపభేదాస్పదం దివ్యం కాల ఇత్యభిధీయతే
భూతానాం మహదాదీనాం యతో భిన్నదృశాం భయం || 3-29-37 ||

యోఽన్తఃప్రవిశ్య భూతాని భూతైరత్వభిలాశ్రయః
స విష్ణ్వాభ్యోఽధియజ్ఞోఽసౌ కాలః కలయతాం ప్రభుః || 3-29-38 ||

న చాస్య కశ్చిద్దయితో న ద్వేష్యో న చ బాంధవః
అవిశత్యప్రమత్తోఽసౌ ప్రమత్తం జనమంతకృత్ || 3-29-39 ||

యద్భయాద్వాతి వాతోఽయం సూర్యస్తపతి యద్భయాత్
యద్భయాద్వర్షతే దేవో భగణో భాతి యద్భయాత్ || 3-29-40 ||

యద్వనస్పతయో భీతా లతాశ్చైషధిభిః సహ
స్వే స్వే కాలేఽభిగృహ్ణాంతి పుష్పాణి చ ఫలాని చ || 3-29-41 ||

స్రవంతి సరితో భీతా నోత్సర్పత్యుదధిర్యతః
అగ్నిరింధే సగిరిభిర్భూర్న మజ్జతి యద్భయాత్ || 3-29-42 ||

నభో దదాతి శ్వసతాం పదం యన్నియమాదదః
లోకం స్వదేహం తనుతే మహాన్నప్తభిరావృతం || 3-29-43 ||

గుణాభిమానినో దేవాః సర్గాదిష్వస్య యద్భయాత్
వర్తంతేఽనుయుగం యేషాం వశ ఏతచ్ఛరాచరం || 3-29-44 ||

సోఽనంతోఽన్తకరః కాలోఽనాదిరాదికృదవ్యయః
జనం జనేన జనయన్ మారయన్ మృత్యునాంతకం || 3-29-45 ||

ఇతి శ్రీమద్భాగవతే పారమహంస్యాం సంహితాయాం తృతీయ స్కంధే ఏకోనత్రింశోఽధ్యాయః

